

امام لیث بن سعدؑ۔ حیات و خدمات (۲)

اہل علم کی نظر میں

لیث بن سعد اپنی فطری صلاحیت اور غیر معمولی ذہانت کی وجہ سے آغازِ شباب میں ہی تابعین اور تعلیم تابعین دنوں کے علوم کے جامع بن گئے اور ہر طرف ان کے علم و فضل کا چرچا ہو گیا۔ خود ان کے شیوخ ان کے فضل و مکال کا اعتراف کرتے تھے۔ شریعت بن یزید کا بیان ہے کہ میں نے ممتاز اور معمراً نہ حدیث کو دیکھا ہے کہ وہ لیث کے علم و فضل کا اعتراف کرتے تھے اور ان کو آگے بڑھاتے تھے، حالانکہ وہ ابھی بالکل نوجوان تھے۔ یحییٰ بن سعید ان کے شیوخ میں سے ہیں۔ انہوں نے کسی بات پر ان کو ٹوٹا اور پھر فرمایا کہ تم امام وقت ہو جس کی طرف نظریں آجھتی ہیں۔

عبداللہ بن وہب ایک عظیم محدث تھے۔ فرماتے ہیں کہ اگر لیث اور امام مالک رحمہما اللہ نہ ہوتے تو میں گمراہ ہو جاتا۔ ابو سحاق شیرازی رحمہما اللہ نے لکھا ہے کہ مصر میں تابعین کا علم لیث پر ختم ہو گیا۔ امام ابن حبان کا قول ہے کہ علم و فضل، تفقہ اور قوتِ حافظہ میں اپنے زمانہ کے ممتاز لوگوں میں تھے۔

امام نووی نے تہذیب الاماء میں لکھا ہے کہ حضرت لیث بن سعد کی امامت و جلالت شان اور حدیث و تفقہ میں ان کے بلند مرتبہ ہونے پر سب کا اتفاق ہے اور درحقیقت وہ اپنے زمانہ کے عظیم فقیہ تھے اور عالم اسلام اور مصر کے امام تھے۔ یعقوب بن داود عباسی خلیفہ مہدی کا وزیر تھا۔ اس کا بیان ہے کہ جب لیث بن سعد عراق آئے تو مہدی نے کہا کہ اس شیخ وقت کی صحبت اختیار کرو، اس وقت ان سے بڑا کوئی عالم نہیں ہے۔

علم حدیث میں مقام:

ائمه جرج و تعلیل جب کسی محدث یا امام کی توثیق یا تجویح کرتے ہیں تو اس وقت عموماً ان کے پیش نظر نہ ان کی امامت و جلالت ہوتی ہے اور نہ کوئی اور جذبہ، بلکہ ان کے سامنے روایت و درایت کے وہ اصول ہوتے ہیں جن کو انہوں نے کتاب و سنت سے اخذ کر کے تحدیث و روایت کی اساس قرار دیا ہے۔ یہی وجہ ہے کہ باسا وقت بڑے بڑے ائمہ کی مرویات پر ان کو جرج کرنا اور ان کو رد کر دینا پڑتا ہے اور بہت سے کم درجہ محدثین کی روایتوں کو قبول کر لینا اور ان کی

* ایمُفل اسکال رشیعہ علوم اسلامیہ، گفت یونیورسٹی، گوجرانوالہ

توثیق کرنی پڑتی ہے، اس لیے علم حدیث میں کسی امام و محدث کے درجہ کی تعین کرنے میں ان کے اقوال و آراء سے بڑی مدد ملتی ہے اور ان کی روشنی میں ان کے علم و فضل کے خط و خال بھی بخوبی نہایاں ہو جاتے ہیں۔ اسی وجہ سے جن ائمہ نے حدیث کی تدوین و ترتیب اور اس کی حفاظت میں حصہ لیا ہے، ان کے سوانح حیات میں ائمہ جرج و تقدیل کے اقوال کو بڑی اہمیت حاصل ہے۔

علم حدیث میں امام لیث بن سعد کی حیثیت مسلم ہے۔ حدیث کی کوئی متداوی کتاب نہیں ملے گی جس میں لیٹ بن سعد کی مرویات نہ موجود ہوں۔ ان سے سماں حدیث کو بڑے بڑے ائمہ اپنے لیے باعث فخر سمجھتے تھے۔ امام لیث بن سعد روایت حدیث میں حدرجہ ممتاز تھے۔ ابوالزیبر ابن عباس کے مشائخ حدیث میں تھے، مگر وہ جن روایتوں میں تدليس کرتے تھے، ان روایتوں کی تحدیث کو لیٹ ترک کر دیتے تھے۔ اس وجہ سے محدثین نے لکھا ہے کہ ابوالزیبر کی وہ مرویات جولیٹ سے مردی ہیں، بہت زیادہ قابل اعتماد ہیں۔ غیر معمولی ذہانت اور قوت حافظہ کے باوجود وہ تحدیث روایت میں کسی پراعتماد نہیں کرتے تھے، حتیٰ کہ جو روایتیں ان کے یہاں لکھی ہوتی تھیں، انہیں بھی خود اپنی زبان سے روایت کرتے تھے۔ بہت سے محدثین کا یہ طریقہ تھا کہ وہ اپنی مرویات کی دوسروں کے ذریعے تحدیث کرتے تھے۔ ان کے صاحبزادے شعیب کا بیان ہے کہ ایک بار تلامذہ نے ان سے پوچھا کہ آپ بسا اوقات ایسی روایتیں بھی بیان کر دیتے ہیں جو آپ کے مرتب کردہ جمیعون میں نہیں ہیں۔ فرمایا کہ جو کچھ میرے سینے میں محفوظ ہے، وہ سب اگر سفینوں میں منتقل کر دیا جاتا تو ایک سواری کا بوجھ ہو جاتا۔

حدیث کی روایت اور اس کی حفاظت میں جو مقام ان کو حاصل تھا، اس کا اعتراف تمام ممتاز اہل علم اور ائمہ جرج و تقدیل نے کیا ہے۔ امام احمد ابن حنبل فرماتے تھے کہ لیٹ کشیر اعلیٰ اور صحیح الحدیث تھے۔ امام ابو داؤد کا بیان ہے کہ میں نے امام احمد سے سنائے، وہ فرماتے تھے کہ مصر میں صحیح احادیث کی روایت اور ان کے حفظ و اتقان میں ان کا کوئی ہمسر نہیں تھا۔ اس مرتبہ میں عمرو بن حارث ان سے کچھ قریب تھے۔ کسی نے ان سے کہا کہ فلاں نے ان کی تضعیف کی ہے۔ فرمایا کہ میں نہیں جانتا، جرج و تقدیل کے امام تیجی بن معین ان کو شفہ کرتے تھے۔ کسی نے ان سے پوچھا کہ آپ لیٹ اور ابن ابی ذہب میں کس کو حدیث کا محافظ پاتے ہیں؟ فرمایا: دونوں کو۔ پھر کہا کہ یزید بن جعیب کی مرویات میں ان کا درجہ محمد بن اسحاق سے بلند ہے۔ ایک شخص نے ابن معین سے پوچھا کہ حضرت نافع سے جواحدیث انہوں نے روایت کی ہیں، ان کے بارے میں آپ کا کیا خیال ہے؟ فرمایا: نہایت ہی صالح اور قابل وثوق ہیں۔ امام علی ابن المدینی کا قول ہے کہ لیٹ شفہ اور قابل اعتماد تھے۔ اسی طرح عجلی، نسائی، ابو زرعہ، یعقوب بن ابی شیبہ جیسے ائمہ حدیث نے ان کی توثیق کی ہے۔

فقہ میں مقام و مرتبہ:

علم فقہاب ایک مخصوص فن بن گیا ہے، مگر دوسری صدی کے نصف تک یہ کوئی مرتب و مدون فن نہیں تھا اور نہ حلقة

اور مدارس فقہ قائم ہوئے تھے، بلکہ جن ارباب علم میں ملکہ اجتہاد تھا، وہ ضرورت کے مطابق کتاب و سنت سے اجتہاد کیا کرتے تھے۔ قریب قریب ہر اسلامی ملک میں دوچار ایسے ائمہ محدثین موجود تھے جو حالات و ضرورت کے مطابق پیش آمدہ مسائل کا جواب دیا کرتے تھے۔ جس شخص کو حسن امام پر اعتماد ہوتا تھا، وہ اس کے مجہدات پر عمل کر لیتا تھا۔

لیث بن سعد کے زمانہ میں ایک طرف عراق اور شام میں امام اوزاعی اور امام ابو حیفہ کے مجہدات کا چرچا تھا تو دوسری طرف جاز میں امام مالک کے تفہیمہ و اجتہاد کا غلغٹ تھا۔ ابھی مصر کی سر زمین میں کوئی ممتاز مجہد نہیں پیدا ہوا تھا۔ لیث بن سعد کے وجود سے یہ کی پوری ہو گئی۔ ان میں پورا ملکہ اجتہاد موجود تھا اور انہوں نے بے شمار مسائل قرآن و سنت سے مستنبط کیے، گرافيوس کو دوسرے ائمہ کی طرح ان کے استنباطات اور مجہدات مدون و مرتب نہیں ہو سکے جس کی وجہ سے نہ تو ان کو شہرت ہی ہو سکی اور نہ ان کے فقہہ و اجتہاد کا عام چرچا ہی ہو سکا۔ تفہیمہ و اجتہاد میں ان کا جو مرتبہ تھا، اس کا اندازہ ائمہ محدثین و مجہدین کے اقوال سے بخوبی ہو سکتا ہے۔ امام شافعی فرمایا کرتے تھے کہ لیث بن سعد آثار و احادیث کے لیے تفہیمہ کے اعتبار سے امام مالک سے زیادہ نافع تھے۔ ان ہی کا قول ہے کہ لیث امام مالک سے زیادہ فقیہ تھے، لیکن ان کے تلامذہ نے ان کو ضائع کر دیا۔ اس جملہ کی تشریح کرتے ہوئے حافظ ابن حجر رحمہ اللہ فرماتے ہیں کہ جس طرح امام مالک کی فقرکی تدوین کی گئی، اس طرح لیث کے شاگردوں نے ان کی فقرکی نہیں کی۔

یحییٰ بن کبیر کہا کرتے تھے کہ لیث امام مالک سے افقہ تھے (مگر شہرت و عظمت) ان کے حصہ میں آئی۔ مشہور محدث ابن وہب کی مجلس میں لیث بن سعد کے مستنبط مسائل پیش کیے گئے تو ایک دن ایک مسئلہ پر حاضرین نے بڑی تحسین کی اور کہا کہ ایسا معلوم ہوتا ہے کہ لیث، امام مالک سے سن کر جواب دیتے ہیں۔ اس پر ابن وہب بولے یہ نہ کہو، بلکہ یہ کہو کہ امام مالک، لیث سے سن کر جواب دیتے ہیں۔ میں بخدا کہتا ہوں کہ میں نے لیث سے زیادہ فقیہ نہیں دیکھا۔ یہ ذہن میں رہے کہ ابن وہب امام مالک کے خاص تلامذہ میں ہیں، اس لیے ان کا بیان بڑی اہمیت رکھتا ہے۔

اسی تفہیمہ و اجتہاد کی وجہ سے عباسی خلیفہ منصور ان کا بڑا احترام کرتا تھا۔ مصر میں قضاء کا تقرر بغیر ان کی مرضی کے نہیں ہوتا تھا۔ منصور نے یہ بھی خواہش ظاہر کی تھی کہ وہ مصر کی امارت قبول کر لیں، مگر انہوں نے اس سے انکار کر دیا۔ بعض تذکروں میں ہے کہ یہ مصر کے قاضی بنا دیے گئے تھے، مگر بعض فرائیں کی بنا پر یہ بیان صحیح نہیں معلوم ہوتا۔ کمال تفہیمہ کے باوجود جب ان کو کوئی مسئلہ نہیں معلوم ہوتا تھا تو وہ دوسرے اہل علم سے دریافت کرنے میں نکلف محسوس نہیں کرتے تھے۔ ایک بار آپ ایک مسجد سے نکلے تو یحییٰ بن ایوب ادھر سے گزر رہے تھے۔ ان کو روکا اور کسی مسئلہ کے بارے میں ان سے دریافت کیا۔ وہ جواب دے کر واپس چلے گئے۔ گھر پہنچ کر انہوں نے اس احسان کا بدلہ یہ چکایا کہ ایک ہزار دینار ان کو ہدیۃ پہنچ دیے۔

امام لیث بن سعد کا منہج استنباط

امام لیث بن سعد کے منہج استنباط کے بارے میں جناب ڈاکٹر رواس قلعہ جی "موسوعہ فقہہ الیث بن سعد" میں لکھتے

بیں کہ مدینہ میں اصحاب الحدیث تھے اور عراق میں اصحاب الرائے۔ امام لیث بن سعد کا تعلق فقہائے اہل الرائے سے تھا جو نصوص کے الفاظ اور ظاہر پر اصرار کرنے کے بجائے شارع کے مقاصد پر زیادہ توجہ مرکوز کرتے ہیں۔ مزید لکھتے ہیں کہ امام لیث نے علم فقه امام مالک سے سیکھا تھا اور ابتداء میں انہی کے مذہب پر عمل کرتے تھے، تاہم بہت جلد انہوں نے اجتہادی شان پیدا کر لی اور خود اپنے فہم سے مسائل میں رائے قائم کرنے لگے، یہاں تک کہ بعض مسائل میں ان کی رائے دیگر تمام ائمہ فقہ کی رائے سے مختلف ہوتی تھی۔

امام ابن رشد نے بدایہ الحجہ میں مختلف مقامات پر امام لیث بن سعد کے جو اتنی باطل نقل کیے ہیں، ان میں سے بعض کا یہاں بطور نمونہ ذکر کیا جاتا ہے:

۱۔ امام الیث بن سعد فرماتے ہیں کہ میں نے ۴۰ یا ۴۵ سال سے قوت نہیں پڑھی ہے سوائے ت؟ ایک امام کے پیچھے جو قوت پڑھا کرتے تھے۔ امام لیث فرماتے ہیں کہ میں نے وہ حدیث مضبوطی سے پکڑ لی جو آنحضرت صلی اللہ علیہ وسلم سے مردی ہے کہ آپ نے ایک ماہ یا چالیس دن ایک قوم کے حق میں اور کسی دوسری قوم کے خلاف دعا فرمائی یہاں تک کہ اللہ تعالیٰ کی طرف سے یہ عتاب نازل ہوا:

لیس لک من الامر شیء او يتوب عليهم او يعذبهم فانهم ظالموں
ترجمہ: اے پیغمبر! فیصلے کے اختیارات میں آپ کا کوئی حصہ نہیں ہے، اللہ کو اختیار ہے چاہے ان کو معاف کر دے یا چاہے ان کو سزا دے اس لیے کہ بلاشبہ وہ ظالم ہیں۔

تو رسول اللہ صلی اللہ علیہ وسلم نے اس کے بعد قوت کو چھوڑ دیا تھا۔ پھر اس کے بعد دنیا سے چلے جانے تک آپ نے قوت نہیں پڑھی۔ امام لیث کہتے ہیں کہ جب سے مجھے یہ حدیث ملی ہے، میں نے قوت نہیں پڑھی ہے اور مجھی بنیجی کا یہی مذہب ہے۔

۲۔ نماز استقاء میں خطبہ، نماز سے پہلے ہے یا نماز کے بعد؟ امام مالک اور امام شافعی اسے عیدین پر قیاس کرتے ہوئے کہتے ہیں کہ خطبہ نماز کے بعد ہے مگر امام لیث کے نزدیک خطبہ نماز سے پہلے ہوگا۔ ادن منذر کہتے ہیں کہ مردی ہے کہ نبی صلی اللہ علیہ وسلم نے بارش کی دعا کی اور نماز سے پہلے خطبہ دیا اور حضرت عمر سے بھی اسی طرح منقول ہے اور ہم بھی اسی کے قائل ہیں۔ اسی طرح دعا کے دوران چادر پٹنے کے بارے میں بھی ان کا اختلاف ہے کہ مقتنی اپنی چادر نہیں پٹنیں گے کیونکہ یہ منقول نہیں ہے۔ یہ قول محمد بن الحسن، امام لیث اور اصحاب مالک کا ہے۔

۳۔ علماء کااتفاق ہے کہ مرد مردوں کو غسل دیں گے اور عورتیں عورتوں کو غسل دیں گی۔ تاہم اگر کوئی عورت مر جائے اور غسل دینے کے لیے کوئی عورت موجود نہ ہو یا کوئی مرد مر جائے اور غسل دینے کے لیے کوئی مرد موجود نہ اس میں تین اقوال ہیں۔ فقہائے ایک گروہ نے کہا ہے کہ ایسے مرد یا عورت کو کپڑے کے اوپر سے غسل دے دیا جائے۔ دوسرے گروہ کا کہنا ہے کہ ایسے مرد یا عورت کو صرف تمیم کروادیا جائے۔ یہ قول جمہور علماء اور امام شافعی اور امام ابوحنیفہ کا ہے۔ جبکہ امام لیث بن سعد کا کہنا ہے کہ غسل دیا جائے اور نہ تمیم کرایا جائے، بلکہ بغیر غسل کے ان کو دفن کر دیا جائے۔

۴۔ شک کے دن میں روزہ رکھنے کے بارے میں امام لیث بن سعد کا انفرادی ہے کہ اگر آدمی اس نیت سے روزہ رکھ لے کہ آج رمضان ہے اور بعد میں ثابت ہو جائے کہ واقعی رمضان شروع ہو گیا ہے تو یہ روزہ اسے کافیت کرے گا۔

۵۔ سمندری جانور کے حلال ہونے کے بارے میں کوئی اختلاف نہیں، سوائے ان جانور کے جوشکی کے حرام جانور کے مشابہ ہیں۔ امام مالک کا قول ہے کہ سمندر کے تمام جانور کے کھانے میں کوئی حرج نہیں ہے، البتہ انہوں نے سمندر میں پائے جانے والے سور کو حرام کہا ہے۔ یعنی ابن ابی ملیٰ، مجاهد، اوزاعی اور جہور علماء کا مسلک ہے، البتہ بعض علامہ چھپلی کے علاوہ باقی جانور کو ذبح کرنا ضروری سمجھتے ہیں۔ امام لیث بن سعد کہتے ہیں کہ سمندر کے آدمی اور خنزیر کو کھانا کسی حال میں بھی جائز نہیں ہے۔ ابن رشد کہتے ہیں کہ اس اختلاف کا سبب یہ ہے کہ لغت اور شریعت کی رو سے خنزیر اور انسان کا پانی کے خنزیر اور پانی کے انسان پر اطلاق ہوتا ہے کہ نہیں؟ اس بحث کا اطلاق ہر اس بحیرہ جانور پر ہو گا جو لوگوںی اور عربی طور پر اس بری جانور سے مشابہ ہو جائے حرام کیا گیا ہے۔

حافظ ابن حجر رحمہ اللہ نے لکھا ہے کہ میں نے اختلاف ائمہ پر نظر ڈالی تو سوائے ایک مسئلہ کے، لیث بن سعد کو کسی دوسرے مسئلہ میں صحابہ و تابعین سے الگ نہیں پایا۔ وہ مسئلہ جس میں وہ منفرد تھے، یہ ہے کہ وہ مری ہوئی ڈڑی کے کھانے کو حلال نہیں سمجھتے، حالانکہ اس کی تحریم کا کوئی قائل نہیں ہے۔

دیگر علوم و فنون:

حدیث و فقہ کے علاوہ دوسرے علوم میں بھی انہیں دستگاہ حاصل تھی۔ یحییٰ بن کبیر کا قول ہے کہ میں نے لیٹ سے زیادہ جامع آدمی نہیں دیکھا۔ وہ مجسم فقیہ تھے، ان کی زبان خالص عربی تھی، قرآن نہایت ہی اچھا پڑھتے تھے، انہوں میں بھی درک تھا اور اشعار عرب اور حدیث کے حافظ تھے، بات چیت بھی بہت عمدہ کرتے تھے۔ یہی قول امام نووی نے امام احمد بن حنبل کی طرف بھی منسوب کیا ہے۔

تصانیف

افسوس ہے کہ امام لیث بن سعد کی مرویات اور ان کے فتاویٰ و مجهودات باقاعدہ مدون نہیں کیے گئے؛ ورنہ ان کے علم و فضل کا ایک اچھا خاصاً خیرہ ہمارے سامنے موجود ہوتا۔ اب بھی اگر احادیث و فقہ کی کتابوں سے ان کی مرویات اور ان کے اقوال و فتاویٰ کو الگ کر لیا جائے تو حدیث و فقہ کا ایک اچھا خاصاً ملک دستے اس سے تیار کیا جاسکتا ہے۔ امام ذہبی رحمہ اللہ نے لکھا ہے کہ یہ کثیر التصانیف تھے۔ تذکروں میں ان کی جن تحریری یا دیگاروں کا ذکر ملتا ہے وہ یہ ہیں:

۱۔ کتاب التاریخ۔

۲۔ کتاب المسائل فی الفقہ

حافظ ابن حجر رحمہ اللہ نے تہذیب میں تو ان کی کسی تصنیف کا ذکر نہیں کیا، مگر الرحمۃ الغیثیۃ میں لکھا ہے کہ میں نے ان کی مرویات کا وہ مجموع دیکھا ہے جو حضرت نافع کے واسطے سے مروی ہیں۔ انہوں نے اس کتاب میں لیث بن سعد

کی روایات کردہ چالیس ایسی احادیث بھی نقل کی ہیں جو ان تک صرف آٹھ واسطوں سے پہنچی ہیں۔ ایسی روایات جو کم سے کم راویوں کے ذریعے مروی ہوں، ان کو محدثین کی اصطلاح میں عوامی حدیث کہا جاتا ہے۔ اس سے معلوم ہوتا ہے کہ آٹھویں صدی تک ان کی مردویات کے بعض مجموعے متداول تھے۔

دارِ فانی کی طرف روانگی:

اس مجسمہ حسن و خوبی اور مجموعہ فضل و کمال نے نصف شعبان بروز جمعہ سنہ ۵۷ء کو فاتح پائی اور جمع کی نماز کے بعد مصر کے متاز قبرستان قراقرہ صفری میں، جس میں نہ جانے کتنے تکنے ہائے گراں مایہ مدفون ہیں، سپر دخاک کیے گئے۔ موسیٰ بن عیسیٰ ہاشمی نے نمازِ جنازہ پڑھائی۔ جنازہ میں بے شمار مجمع تھا؛ مگر پورا مجمع طرح پیکر غم بنا ہوا تھا کہ گویا یہ ہر شخص کے گھر کی میت ہے۔ خالد بن عبد السلام صدقی کا بیان ہے کہ میں اپنے والد عبد السلام کے ساتھ جنازہ میں شریک تھا۔ میں نے ایسا عظیم الشان جنازہ نہیں دیکھا۔ پورا مجمع پیکر غم بنا ہوا تھا۔ ہر ایک دوسرے سے اظہار تعزیت کر رہا تھا۔ غم کا یہ عالم دیکھ کر میں نے اپنے والد سے کہا کہ مجمع کا ہر شخص ایسا غم زدہ معلوم ہوتا ہے کہ گویا یہ جنازہ اسی کے گھر کا ہے۔ والد نے کہا کہ بیٹا! یہ ایسے جامع فضل و کمال عالم تھے کہ شاید تمہاری آنکھیں پھر ایسا عالم نہ دیکھیں۔

امام ایشیٰ جلیل القدر شخصیت تاریخ کے گوشہ گمانی کا حصہ بن چکی ہے۔ اس مضمون میں ان کا منحصر تعارف پیش کرنے کی کوشش کی گئی ہے۔ ضرورت ہے کہ تاریخ و سیرت کی کتابوں سے موارد مجمع کر کے ان کی سیرت و حالات کا جامع مرتع مرتب کیا جائے اور علم حدیث و علم فقہ میں ان کی خدمات کا تفصیلی احاطہ کیا جائے۔

مقالاتِ ایوبی

رئحات قلم: مولانا قاضی محمد رویس خان ایوبی

چند عنوانات:

- منافع خوری کی حد اسلامی نقطہ نظر سے ○ عدالتی فتح نکاح کی شرعی حیثیت ○ زنا غیر مستوجب حد میں مجرم کو تجزیری سزا ○ عوامی مفاد کے لیے قبرستان اور مسجد کی بجائے کا استعمال ○ واقعہ کربلا تاریخ کے آئینے میں ○ طلبہ کے سوالات و اشکالات اور ارباب مدارس کا رویہ

ناشر: الشريعة اکادمی گوجرانوالہ

صفحات: ۲۳۶۔ قیمت: ۲۵۰ روپے